

الأعمال تركه كفرا غير الصلة) [جامع الترمذى كتاب الإيمان وصححه الالباني ، المستدرک للحاکم وقال الذهبی : اسناده صالح ]

نماز چھوڑ دینا دوسرے تمام گناہوں کی طرح صرف ایک گناہ نہیں ہے، بلکہ با غایانہ قسم کی ایک سرکشی ہے۔ جس کے بعد وہ شخص رب کریم کی عنایت کا مستحق نہیں رہتا اور رحمت اللہ اس سے بری الذمہ ہو جاتی ہے۔  
افسوں! کیسی بد بخشی ہے کہ نماز کے بارے میں رسول اللہ ﷺ کے ان شدید ترین ترغیبی، تائیدی اور تنیبی ارشادات کے باوجود امت کی بڑی تعداد آج نماز سے غافل اور بے پرواہ ہو کر اپنے آپ کو اللہ تعالیٰ کی رحمت اور اس کے الاطاف و عنایات سے محروم اور اپنی دنیا و آخرت کو بر باد کر رہی ہے۔

☆☆☆☆☆

### اصلاح مشکل، بگاڑ آسان کیوں؟

اصلاحی عمل تکالیف سے بھر پور، اور اس کا راستہ کافنوں سے لیس ہے۔ وہ کسی بلندی پر چڑھنے اور دیوار پھلانگنے کا عمل جیسا ہے اور یہ ایک تکلیف دہ عمل ہے، جس میں تحکاوث اور مشقت ہے۔ اس لیے اسے عالی ہمت اور بلند نصب العین رکھنے والے لوگ ہی برداشت کر سکتے ہیں۔

اس کے بر عکس بگاڑ پیدا کرنے کا عمل نہایت ہی آسان اور زود اثر ہے۔ اس کے لیے ایسی طبیعت رکھنے والے لوگوں کی طرف سے فوری طور پر اثر پذیری اور قبولیت مل جاتی ہے۔ اس کے لیے کسی دعوت کی ضرورت ہوتی ہے اور نہ ہی کسی کدو کاوش کی۔ کیونکہ یہ عمل کسی بلند و بالا ڈھلوان سے گرنے کی طرح ہے اور نیچے گرنے کے لئے زیادہ محنت درکار نہیں ہوتی۔

☆☆☆☆☆

### عفو و درگزر

سختی جو جبرا استبداد کی بناء پر ہو وہ مستحسن اور نزی جو کمزوری کی وجہ سے قابل فخر نہیں۔ عفو و درگزر کا یہی مفہوم ہے کہ بد لے اور انتقام کی پوری قدرت حاصل ہونے کے باوجود حسن سلوک کا مظاہرہ کرے۔ ان کمالات سے متصف صرف ایک ہستی حضرت محمد ﷺ ہے۔

(خورشید احمد گیلانی)

## مقام صحابہ اور ذخیرۃ الملوك

مُفکر بلغاری / عبد الرحیم روزی

حضرت امیر کبیر سید علی ہمدانی حاملین دعوت و ارشاد کے میر کاروان تھے۔ آپ ۱۲ ارجیب ۱۳۷۴ھ بمقابلہ ۱۲۲۰اکتوبر ۱۳۱۴ء کو پیدا ہوئے۔ آپ کے پدر بزرگوار سید شہاب الدین ہمدان کے گورنر تھے۔ آپ نے ابتدائی تعلیم اپنے ماں موس حضرت شیخ علاء الدولہ سمنانی سے حاصل کی۔ انہی کے زیر سایہ قرآن پاک حفظ کیا اور بارہ سال تک علوم دینیہ کی تحصیل فرمائی۔ شیخ تقی الدین ابوالبرکات علی دوستی اور شیخ محمود مزدقانی سے بھی مستفید ہوئے۔ جناب امیر کبیر نے ۲۱ سال سیر و سیاحت میں گزارے، تین بار ربع مسکون کا دورہ فرمایا اور آپ کے مواعظ حسنہ سے اثر پذیری کے نتیجے میں ۳۵ ہزار سے زائد لوگ مسلمان ہوئے۔ آپ ہی وہ عظیم بزرگ ہیں جنہوں نے کشمیر اور بلوچستان میں اسلام کی شیع روشن کر دی۔ آپ ایک عالم مقصر، عظیم داعی، روحانی بزرگ، قادر الکلام شاعر اور بلند پایہ مصنف تھے۔ آپ کی تاریخ وفات ۶ ذوالحجہ ۱۴۸۶ھ ہے۔

حضرت امیر کبیر سید علی ہمدانی کی گرامنامیہ تصنیفات کی تعداد ایک سو ستر کے قریب تھائی جاتی ہے جن میں سے ذخیرہ الملوك سب سے اہم کتاب ہے ☆ اور اد فتحیہ میں بھی یہ الفاظ صحابہ کرام کے ساتھ حسن عقیدت پر شاہد ہیں ”رضیت بالله ربا وبالاسلام دینا وبمحمد صلی الله علیہ وآلہ وسلم نبیا و رسولًا وبالقرآن اماما وبالکعبۃ قبلة وبالصلة فريضة وبالمؤمنین اخوانا وبالصدق وبالفاروق وبذی التورین وبالمرتضى

الْمَهْ رضوان الله تعالى عليهم اجمعين“ (صحیفۃ الملوك دیباچہ ترجمہ ۱۲، مدنی پبلی کیشنز - لاہور)

یہ کتاب دس ابواب پر مشتمل ہے۔ باب اول میں ایمان کے احکام، شرائط اور کمال ایمان کے اسباب پر روشنی ڈالی گئی ہے اور وضاحت کر دی ہے بندہ آتشِ دوزخ سے کس طرح رہائی حاصل کر سکتا ہے اور کیوں کروہ سرمدی حظوظ کا حقدار بن سکتا ہے۔ باب دوم حقوق العباد سے متعلق ہے۔ باب سوم میں حسن اخلاق کی اہمیت و افادیت اجاگر کی گئی ہے اور صحیت فرمائی ہے کہ ارباب اقتدار کو خلفائے راشدین کی روشن پر چلنا چاہیے۔

---

☆ کتاب ذخیرۃ الملوك میں اپنا عقیدہ بھی ظاہر کر دیا ہے کہ وہ اہل بیت عظام اور صحابہ کرام سے یکساں محبت رکھتے تھے اور اہل السنۃ والجماعۃ کا عقیدہ رکھتے تھے۔ آگے چل کر ”اہل سنت“ کی پیروی کو اصول ایمان میں شمار کیا ہے اور خلافت و حکومت کا نظام خلفائے راشدین کی اتباع میں چلانے کی تعلیم دی ہے اور صراحة سے ان کے نام ”ابو بکر صدیق، عمر فاروق، عثمان غنی اور علی مرتضی“ لکھے ہیں۔



باب چہارم میں والدین، میاں بیوی، اولاد، خویش واقارب، ملازمین اور دوستوں کے حقوق پر خامہ فرسائی کی گئی ہے۔ باب پنجم میں سلطنت و امارت کے احکام، رعایا کے حقوق، سلطنت کے شرائط، ذمہ داریوں کی نزاکت اور عدل و احسان کا بیان ہے۔ باب ششم میں سلطنت معنوی اور خلافت انسانی کے اسرار و رموز پر روشنی ڈالی گئی ہے۔ باب هفتم میں ”الامر بالمعروف والنهی عن المنکر“ اور متعاقہ امور حسنہ کی انجام دہی کے فضائل و آداب پر روشنی ڈالی ہے۔ باب هشتم میں شکر نعمت اور انعامات الہی کے متعلق حقائق و معارف مذکور ہیں۔ باب نهم میں دنیاوی آزمائشوں پر صبر و ثبات کی حقیقت بیان کی گئی ہے۔ باب دهم میں تکبیر اور غصے کی مذمت کی گئی ہے۔

کتاب مذکور فارسی میں ہے۔ رقم کوتلش بسیار کے باوجود اصلی نسخہ نہیں ملا۔ اردو میں اس کے دو تین ترجیح موجود ہیں۔ ایک صحیفہ السلوک جو مولانا صدر الدین رفائلی مجددی کشمیری (ایڈ وائز رو فاتی مذہبی امور و فیڈرل شریعت کورٹ پاکستان) کا کیا ہوا ترجمہ ہے اور دوسرا ترجمہ منهاج السلوک کے نام سے موجود ہے۔ مترجم کا نام مولوی غلام قادر ہے، رقم کے پاس اس کا ایک نسخہ موجود ہے، جس کی اردو قدر رے پرانی ہے۔ سطور ذیل میں اسی سے مستفاد چند معلومات بالغاظ رقم نذر قارئین کی جاتی ہیں۔

ذخیرہ الملوك کے شروع میں فاضل مترجم نے جناب امیر کبیر سے متعلق پرمغز معلومات بیان کی ہیں۔ ایک جگہ فارسی نسخے کی عبارت درج فرمائی ہے: (صحابہ کرام بعد از نبی بہترین خلق اند، بہترین ایشان چوں ابو بکر و عمر و عثمان و علی) ”صحابہ کرام پیغمبر ﷺ کے بعد باقی مخلوق میں سب سے افضل ہیں۔ ان صحابہ میں ابو بکر و عمر عثمان و علی سے افضل ہیں۔“ اس سے الگا کلام صحیفہ السلوک میں یہ ہے: ”رضوان اللہ علیہم اجمعین وعلی جمیع المهاجرین والانصار والتبعین الابرار۔ اچھی طرح جان لو کہ تمام اہل اسلام خاص و عام کے لیے منظر طور پر اس قدر اصول ایمان کو جان لینا ضروری ہے اور جو شخص مسلمان کہلا کر حقائق ایمان میں سے اتنا بھی نہ جانتا ہو اس کا ایمان خطرے میں ہے۔“ اس سے معلوم ہوا کہ سید امیر کبیر صحابہ کرام کے بڑے مرتبہ شناس تھے، آپ کو جہاں اہل بیت اطہار سے محبت تھی وہاں آپ اصحاب سید الابرار کی محبت میں بھی ڈوبے ہوئے نظر آتے ہیں۔ آپ شافعی المسلک سنی تھے۔ لیکن الحسن کے مسائل میں سے جسے بہتر سمجھتے، بلا تعصب قبول کرتے تھے۔ آپ کے نماز پڑھنے اور دسوچرے کا طریقہ مسلک امام شافعی کے مطابق تھا اور روزہ واظفار کا طریقہ احناف جیسا تھا۔ (منهاج السلوک ص ۷) آپ نے ذخیرۃ الملوك میں خلفائے راشدین ام المؤمنین حضرت عائشہ اور دیگر صحابہ سے مروی بکثرت احادیث بیان فرمائی ہیں۔ ذخیرۃ الملوك کے شروع میں آپ نے